

# आईआईटी कॉन्वोकेशन 16 नवंबर को

## प्लेनेटरी साइंस इंस्टिट्यूट, अमेरिका के सीनियर साइंटिस्ट प्रोफेसर जेफरी एस. कारगेल टॉपर्स को देंगे सर्टिफिकेट और मेडल्स

सिटी रिपोर्टर. इंदौर

आईआईटी इंदौर का सातवां दीक्षांत समारोह 16 नवंबर को होगा। सात साल में ये पहला मौका होगा जब कोई विदेशी

**CAMPUS  
इनसाइडर**

वैज्ञानिक दीक्षांत समारोह के मुख्य अतिथि के रूप में मौजूद होंगे। आईआईटी कैम्पस में होने वाले इस समारोह में अरीजोना, अमेरिका के प्लेनेटरी साइंस इंस्टिट्यूट के सीनियर साइंटिस्ट जेफरी एस. कारगेल टॉपर्स को मेडल देंगे। समारोह में बी.टेक के साथ एमएससी एमटेक और पीएचडी स्कॉलर्स को सर्टिफिकेट

और मेडल्स दिए जाएंगे।

द ओहायो स्टेट यूनिवर्सिटी से से जियोलॉजिकल साइंस में बीएस और एमएससी करने वाले प्रोफेसर कारगेल ने यूनिवर्सिटी ऑफ एरिजोना से प्लेनेटरी साइंस में पीएचडी की है। पीएचडी पूरी करने के बाद उन्होंने 13 साल तक यूएस जियोलॉजिकल सर्वे के साथ 13 सालों तक काम किया। इसके बाद 14 सालों तक वे यूनिवर्सिटी ऑफ एरिजोना में रहे। 2018 से वे प्लेनेटरी साइंस इंस्टिट्यूट के साथ काम कर रहे हैं। प्रोफेसर कारगेल ने नेपाल में आए 7.8 मेग्निट्यूड के गोरखा भूकंप के इमरजेंसी रिस्पांस के लिए नासा के साथ मिलकर काम किया था।

### नए डायरेक्टर के साथ होगा अगला दीक्षांत समारोह

आईआईटी का सातवें दीक्षांत समारोह में निदेशक के तौर पर प्रोफेसर प्रदीप माथुर मौजूद होंगे लेकिन संभवतः अगला समारोह में नए निदेशक की उपस्थिति में होगा। निदेशक के तौर पर प्रोफेसर माथुर का कार्यकाल दिसंबर 2019 में समाप्त हो रहा है। नए निदेशक की खोज के लिए मानव संसाधन विकास मंत्रालय ने देशभर के शिक्षाविदों से आवेदन भी बुलवाए हैं।